

# عقیدتوں

## کے محور کا

### قومی دن!

(خیر) جنابِ دانا محمد شفیق خاں پسروری

جاز مقدس ہماری عقیدتوں کا محور اور روحانیت کا مرکز ہے۔ ہمارے دل اس کی محبت میں دھڑکتے ہیں، اس سے تعلق خاطر ہمارے ایمان کا حصہ ہے۔ دل و دماغ کی تمام وسعتیں گہرا ہیں، حرمین شریفین کی محبت سے معور اور روح کی ساری پہنچ ایمان اس سے لبریز ہیں۔

مکہ و مدینہ، یہ تو وہ دو شہر ہیں جو ہماری دنیا و آخرت میں جینے کا سامان لیے ہوئے ہیں۔ دونوں وہ عظیم مقدس شہر کہ جن سے وابستگی دین و دنیا کی کامیابی و کامرانی کا باعث و ضامن اور جن سے جنت، بہر حال متعلق و لازم قرار پائی ہے۔ ایک وہ شہر (مکہ مکرمہ) کہ جہاں سے معراج کی رات پر وازاڑی اور جنتوں تک جا پہنچی اور دوسرا وہ شہر (مدینہ منورہ) کہ جہاں جنت لا کر رکھدی گئی ہے۔

ایک وہ شہر (مکہ مکرمہ) کہ جہاں سر جھک جھک جاتے ہیں اور دوسرا وہ شہر (مدینہ منورہ) کہ جہاں دل، والہ و شیدا ہو جاتے ہیں۔ ایک جلال حقیقی کا مظہر، دوسرا جمال حقیقی کا عکاس.....! دونوں کے دونوں شہر اہل ایمان کا مرکز و محور، عقیدتوں کی آماجگاہ کہ جو ان کی زیارت نہیں کر پایا وہ زیارت کو ترستا رہتا ہے اور جو ان کی زیارت سے ہم کنار ہو گیا وہ محبت و بھرت میں، بار بار دیکھنے کو ترستا رہتا ہے.....!

حرمین شریفین سے تعلق خاطر اور دونوں کی محبت و عقیدت، باعث ایمان ہی نہیں، یعنی ایمان بھی ہے۔ ان مقدس شہروں کی محبت ہی نہیں ان کے رہنے والوں سے محبت بھی سکینت و عقیدت کا باعث قرار پائی ہے۔ کسی کہنے والے نے خوب کہا تھا۔

ایسا ساکنی اکناف طیبہ کلکم

الى القلب من اجل الحبيب حبيب

”اے شہر طیبہ کے رہنے والو! تم سب کے سب میرے دل کی محبت کی آماجگاہ ہو، تم میرے محبوب ہو، اس لیے کہ تم میرے محبوب ملکِ شریفین عالی وقار کے شہر کے رہنے والے ہو۔“ سعودی عرب میرے محبوب ملکِ شریفین کے شہروں والی سر زمین، جاز مقدس کو محیط، حرمین شریفین پر منی اور مکہ مکرمہ و مدینہ منورہ سے منور و معطر نظر، ارضی پر مشتمل ہے۔ محبت و عقیدت کے مرکز و محور کے طور پر بھی یہ مملکتِ عظیم، ہماری عزت و احترام کے لاکن اور مستحق

ہے۔ سعودی عرب کے حکمران جس اخلاص اور فراخ دلی سے اسلام کی خدمت اور دنیا بھر کے مسلمانوں کی معاونت کرتے ہیں، اس کے باعث بھی ہمارے خراج تحسین و عقیدت کے حقدار پاتے ہیں۔ جبکہ بحیثیت پاکستانی ہم پر سعودی عرب کا اکرام یوں بھی لازم ہے کہ پوری دنیا میں مملکتِ خداداد پاکستان سے مخلصانہ دوستی جس طرح سعودی عرب نے نیجہائی ہے اور دکھائی دیتی ہے۔

سعودی عرب نے ہر مشکل مرحلہ اور کٹھن وقت میں سب سے پہلے، سب سے زیادہ اور سب سے آگے بڑھ کر پاکستان اور پاکستانیوں کی دلجوئی کی ہے۔ کوئی خوشی کا موقع ہو یا غمی کا مرحلہ، سعودی عرب ایک سچے دوست، مخلص معاون اور بے لوٹ حسن کے روپ ہی میں دکھائی دیتا ہے اور کیوں نہ ہو کہ سعودی عرب کے عوام و خواص حتیٰ کہ حکمران خاندان کے تمام افراد بھی پاکستان کو اپنے ملک، اپنے گھر کی طرح جانتے اور سمجھتے ہیں۔ پاکستان کی خوشی کو اپنی خوشی اور پاکستانیوں کے دکھ کو اپناد کھردار دیتے ہیں۔ ان کے اخلاص ہی کا پرتو ہے کہ پاکستانیوں کے دل بھی سعودیوں کے دل کے ساتھ دھڑکتے ہیں۔

سعودیوں کی پاکستان اور الہ پاکستان سے محبت کا عالم کیا ہے؟ اس کو سمجھنے کیلئے مرحوم خادم حرمین شریفین شاہ عبداللہ بن عبدالعزیز رض اللہ عنہ کے وہ الفاظ سنہری پانی سے لکھے جانے کے قابل ہیں کہ جوانہوں نے اپنے دورہ پاکستان کے موقع پر (لاہور کی ایک تقریب میں) کہے تھے کہ ”پاکستان ہمارا دوسرا گھر ہے، ہمیں یہاں آ کر روحانی خوشی ہوتی ہے۔ پاکستان اور سعودی عرب کے تعلقات آسمانوں سے زیادہ بلند، پہاڑوں سے زیادہ مضبوط اور سمندروں سے زیادہ گھبرے ہیں۔“

پاکستان سے سعودیوں کی محبت و تعلق کی مضبوطی اور گہرائی کو الفاظ میں بیان کرنا ممکن ہی نہیں، اس کو سمجھنے کیلئے جذبات کی خوبصوردار ان یادوں کو سینئنا اور پرکھنا پڑے گا جو پاکستان کی مشکلات اور آفات ارضی و سماوی کے موقع پر الہ ججاز کے رویوں سے متربع ہوئیں۔ پاکستان اور پاکستانیوں کے قدم بقدم، شانہ بہ شانہ بلکہ دم بدم، سعودیوں کو چلتے اور سانس لیتے، دیکھنے والے، سعودی عرب کی محبتیں اور معاونتوں سے انکار کیونکر کر سکتے ہیں؟ پاکستان کو اسلام کا قلعہ قرار دینے والا، عظیم سعودی حکمران شاہ فیصل شہید، پاکستان کے دونوں

ہونے پر (سقوط ڈھا کر کے وقت) جس طرح دھاڑیں مار مار کر رویا تھا، اس طرح تو شاید خود پاکستان کا کوئی ذمہ دار حکمران یا ساستدان بھی نہ رویا ہو..... مرحوم سعودی شاہ کی یہ دل گرفتگی اور گریہ زاری، پاکستان سے تعلق خاطر اور جذباتی وابستگی کی اس پر عظمت داستان کی گواہی ہے کہ جس کو فضائے بسیط میں وسیع اور تباہ، خود خادم

حرمین شریفین شاہ سلمان دیکھ رہے ہیں اور جس کی عملی شہادت پاکستان میں سعودی سفیر اپنے تحرک اور پاکستانیوں سے اپنی لگاؤٹ کی صورت میں پیش کرتے رہتے ہیں۔

پاکستان اور پاکستانیوں کا کوئی مرحلہ حیات ہو، سعودی عرب کے خواص و عوام اور خاص الخاص لوگ سب سے آگے ہوتے ہیں۔ سیاسی معاملات ہوں یا معاشری حالات، ملک و قوم کے استحکام و بقا کا مرحلہ ہو یا دفاع ملکی و ملی کا لمحہ، آفات ارضی و سماوی کا موقع ہو یا قوت و ترقی کا مقام، نشیب و فراز کے تمام مراحل و مواقع میں سعودی عرب والے پاکستان کے ساتھ اور بہت پاس ہوتے ہیں۔ سیاچن کے کٹھن مراحل سے لے کر کھوڈ و ایف 16 تک اور 2008ء کے تباہ کن زلزلہ سے ہر سال کے خطرناک سیلابوں کی تباہ کاریوں تک، سعودی بھائیوں کی معاونت شامل حال رہی ہے۔ 30 لاکھ افغان مہاجرین کا بوجھ باشندے سے لے کر ایئری ڈھماکوں کے بعد لگنے والی عالمی پابندیوں کے دوران میں سکون فراہم کرنے تک بے مثال اعانت، پاک سعودی لازوال دوستی کی کہانی سناتی ہے۔ وہ کون سالمح و مرحلہ ہے کہ جب پوری دنیا میں سب سے پہلے اور سب سے بڑھ کر سعودی عرب اور اس کے مخلص و محبت، آگے نہیں بڑھے اور بڑھ کر اپنی فراخ بانہوں میں پاکستانیوں کو نہیں سیئتا، اپنے سینے سے نہیں لگایا۔ پاک سعودیہ بے لوث دوستی کی تاریخ بڑی گہری اور نہایت نمایاں ہے۔ جریدہ عالم پر ثابت یہ دوستی اور تعلق کی یہ داستان دونوں ملکوں کے عوام و خواص کو ”یک جاں دو قلب“ کرچکی ہے۔ اب دونوں کے سکھ بھی ساختھے ہیں اور دکھ بھی۔

عقیدت و محبت کے مرکز و محور اور پاکستان کے شخص محسن ملک سعودی عرب کا 88 واں ”الیوم الوطني“ (قومی دن) خوشیاں سیئیے نمایاں ہو رہا ہے تو سعودی عرب کے رہنے والوں کی طرح اہل پاکستان بھی نہایت شاداں و فرحاں ہیں۔ ان کے دل بھی اپنے سعودی بھائیوں کی طرح معطر و منور ہو رہے ہیں۔ ان کی زبانوں پر وہی نیک جذبات نغموں کی صورت میں روایا ہیں جو تمباویں کی صورت، ان کے دلوں کے نہایت خانوں میں موجود نہیں کہ ”حالات کی تمام تر کھنائیوں میں حجاز مقدس کی سرزی میں بہر حال تقدس آفرین اور بہار فزانی رہے، کوئی لمحہ تلغیہ اور سیاہ شائبہ تک اس کی فضاؤں میں جگہ نہ پائے۔“ خصوصاً موجودہ حالات میں کہ ”جب شام ویکن اور ایران و عراق کے حالات کے بہانوں سے عالمی سازشیں اپنے جاں پھیلائی رہی ہیں، ہر پاکستانی اپنے دل کو ”دست بدعا“ بنائے سعودی عرب اور حجاز مقدس کی ہر حال میں، خیر ما نگ رہا ہے اور دہائی دے رہا ہے کہ ہماری جانیں تک اس مقدس سرزی میں پر قربان، ہم اپنے لہو سے وہاں کے چراغوں کو روشن رکھیں گے“ کہ

هم پاسباں اس کے وہ پاسباں ہمارا